



स मा चार

मध्यप्रदेश विधान सभा एवं असम विधान सभा की आश्वासन समिति की संयुक्त बैठक संपन्न

भोपाल : 3 जनवरी, 2017

मध्यप्रदेश विधान सभा एवं असम विधान सभा की आश्वासन समिति की संयुक्त बैठक आज विधान सभा भवन में संपन्न हुई. संयुक्त बैठक को मध्यप्रदेश विधान सभा की आश्वासन समिति के सभापति डॉ. राजेन्द्र पाण्डेय ने संबोधित करते हुए समिति का महत्व एवं उपादेयता बताते हुए उसकी प्रक्रिया तथा कार्य प्रणाली पर प्रकाश डाला.

मध्यप्रदेश एवं असम विधान सभा की उक्त समितियों ने परस्पर विचार-विमर्श कर जानकारियों का आदान प्रदान किया. प्रमुख सचिव श्री अवधेश प्रताप सिंह द्वारा आश्वासन समिति की ऑनलाइन कार्य-पद्धति की जानकारी दी गई. असम विधान सभा की आश्वासन समिति के सभापति श्री भावेश कालिता द्वारा भी समिति की कार्य प्रणाली से अवगत कराया गया.

संयुक्त बैठक के प्रारंभ में प्रमुख सचिव श्री अवधेश प्रताप सिंह ने समिति के सभापति डॉ. राजेन्द्र पाण्डेय का एवं आश्वासन समिति के सभापति डॉ. राजेन्द्र पाण्डेय ने असम विधान सभा की आश्वासन समिति के सभापति श्री भावेश कालिता का पुष्पगुच्छ भेंट कर स्वागत किया. विधान सभा के अपर सचिव श्री पी.एन. विश्वकर्मा ने आगंतुक समिति के सदस्य सर्वश्री अशोक शर्मा, अनंत कुमार मालो, जमालउद्दीन अहमद, मिहिर कांति सोम, भाबेन्द्र नाथ भारली एवं अश्वनी राय सरकार का पुष्पगुच्छ भेंट कर स्वागत किया.

इस अवसर पर मध्यप्रदेश विधान सभा की आश्वासन समिति के सभापति डॉ. पाण्डेय द्वारा आगंतुक समिति को विधान सभा का स्मृति चिन्ह एवं प्रकाशन भेंट किये गये. असम विधान सभा की आश्वासन समिति के सभापति द्वारा समिति के सभापति, सदस्यों एवं प्रमुख सचिव को असम राज्य का विशेष अंगवस्त्रम् भेंट किया गया.

संयुक्त बैठक में आश्वासन समिति के सदस्य सर्वश्री के.के. श्रीवास्तव, कुंवर हजारीलाल दांगी, यादवेन्द्र सिंह, दुर्गालाल विजय तथा डॉ. योगेन्द्र निर्मल सहित असम विधान सभा एवं मध्यप्रदेश विधान सभा के अधिकारीगण उपस्थित थे.

वि.स./ज.स./2017

(मुकेश मिश्रा)
सूचना अधिकारी